




નવતર



DISTRICT INSTITUTE OF EDUCATION & TRAINING-NAVSARI
NEAR VISHALNAGAR BUS STOP,
GANDEVI ROAD, ITALAVA, NAVSARI
PHONE-02637-227979-227980 WEB- WWW.DIETNAVSARI.ORG,
EMAIL-DIETNAVSARI@YAHOO.CO.IN
BLOG- NAVSARIDIET.BLOGSPOT.IN

અંક- ૨૪
નવેમ્બર-૨૦૧૫

અધ્યક્ષ: શ્રી વા. કે. પટેલ, પ્રાચાર્ય
તંત્રી : શ્રી એલ. પી. પટેલ, વ્યાખ્યાતા
શ્રી જે. એન. રામાણી, વ્યાખ્યાતા
શ્રી રાજેશભાઈ પટેલ, વ્યાખ્યાતા
સહતંત્રી:
ડૉ. મનિષભાઈ પટેલ, વ્યાખ્યાતા
શ્રી બળદેવભાઈ દેસાઈ, વ્યાખ્યાતા
શ્રી નિલેશભાઈ બથવાર, વ્યાખ્યાતા
સંકલનકાર :
શ્રી ગોવિંદભાઈ ભોયા, વ્યાખ્યાતા
શ્રી હરિશભાઈ સેઈલર, વ્યાખ્યાતા
ડૉ. રોહિતભાઈ પટેલ, વ્યાખ્યાતા
કમ્પ્યુટરાઈઝેશન :
શ્રી હિરેનભાઈ વ્યાસ, વ્યાખ્યાતા
શ્રી ભગીરથસિંહ પરમાર, વ્યાખ્યાતા
શ્રી પ્રકાશભાઈ ચૌધરી, ટેકનિશિયન
ભાષાશુધ્ધિ :-
શ્રીમતી રાધાબેન પટેલ, વ્યાખ્યાતા
કુ. હર્ષવી એસ. પટેલ,
આચાર્ય, અંબેડા પ્રા.શાળા, ગણદેવી



જિલ્લા કક્ષાના વિજ્ઞાન, ગણિત અને પર્યાવરણ પ્રદર્શનમાં ઉદ્ઘાટન સમારંભમાં ઉપસ્થિત રહેલા સમારોહના અધ્યક્ષ ગુજરાત વિધાનસભાના ઇંડક શ્રી આર.સી. પટેલ સાહેબ, તથા ઉપસ્થિત જિલ્લા પંચાયત શિક્ષણ સમિતિના અધ્યક્ષ મહોદયા, કૃષિ યુનિવર્સિટીના વાઈસ ચાન્સેલર સાહેબ, પ્રાચાર્યશ્રી તથા જિલ્લા પ્રાથમિક શિક્ષણાધિકારીશ્રી

પ્રાચાર્યની કલમે

નમસ્કાર.

આદરણીય સારસ્વતશ્રીઓ,

આવનાર વિક્રમ સંવત ૨૦૭૨નું નૂતન વર્ષ ગુજરાતના શિક્ષણ જગતને શૈક્ષણિક ગુણવત્તા, વૈચારિક ક્રાંતિ અને તેજોમય બાળદેવો નિર્માણ કરાવનાર બની રહે તેવી પ્રભુપ્રાર્થના સાથે સૌ શિક્ષણપંથીઓને નૂતન વર્ષાભિનંદન.

મન, વચન અને કર્મ મહી અડગ બનીએ સૌ.

નૂતન વર્ષના પુણ્ય પ્રભાતે સંકલ્પ લઈએ સૌ.

ગુજરાત રાજ્યના પ્રાથમિક શિક્ષણને વધુ ગુણવત્તાયુક્ત અને મજબૂત-ટકાઉ બનાવવા સૌની એકરૂપતામાં જિલ્લા શિક્ષણ અને તાલીમ ભવન, નવસારી દ્વારા પણ ખેડાણ થતું રહ્યું છે. આ ઇ-મેગેઝિનના માધ્યમથી નવસારી જિલ્લામાં વિજ્ઞાન, ગણિત અને પર્યાવરણ પ્રદર્શનની સાથે સાથે આયોજિત મેથ્સ ઓલિમ્પિયાડનું આયોજન જોવા મળશે, ઉપરાંત સી.આર.સી.કો.ઓ. દ્વારા ધોરણ ૬ થી ૮ ના વિષયવસ્તુ આધારિત કવિઝનું આયોજન તથા વ્યાખ્યાતાશ્રી દ્વારા હાથ ધરાયેલ સંશોધનથી માહિતગાર થવાનું મળશે. જિલ્લા શિક્ષણ અને તાલીમ ભવન પરિવાર સતત ગુણવત્તા માટે “શાળા સમૃદ્ધિકરણ કાર્યક્રમ”, ઈકો ફ્રેન્ડલી શાળા પ્રોજેક્ટ, ઉપચારાત્મક શિક્ષણ, ઇ-કન્ટેન્ટ મટીરિયલ તથા ઇ-લાઈબ્રેરીની તાલીમ યોજી ગુણવત્તાના યજ્ઞમાં પ્રવૃત્ત છે. જેનાથી આપ વાકેફ થઈ અમને વધુ કાર્યશીલ બનવા માટે દિશાસૂચન કરશો એવી વિનંતી સાથે ડાયટ નવસારી પરિવાર વતી નૂતન વર્ષાભિનંદન.

સંસ્થા સમાચાર

PAGE 2

- મહિલા શિક્ષકદિનની ઉજવણી ૦૮/૦૮/૨૦૧૫ ના રોજ માટુતિનગર પ્રાથમિક શાળા ખાતે યોજવામાં આવી અને ઈનામ વિતરણ કાર્યક્રમ પણ પૂર્ણ કરવામાં આવ્યો.
- ડી.એલ.એડ્.અભ્યાસક્રમના પ્રથમસત્રના મોડ્યુલ અંગે માર્ગદર્શન વર્કશોપ ડાયટ નવસારી ખાતે તા.૩૧/૮/૨૦૧૫ થી ૦૨/૦૯/૨૦૧૫ દરમિયાન યોજાયેલ જેમાં વલસાડ, ડાંગ, સુરત, ભરૂચ અને નવસારી જિલ્લાની ડી.એલ.એડ્. સંસ્થાઓના લેકચરશ્રીઓએ ભાગ લીધેલ, જેનું આયોજન શ્રી બળદેવ એસ. દેસાઈ દ્વારા કરવામાં આવેલ હતું.
- ચાઈલ્ડ લેબર તાલીમ વર્ગ તા.૦૧/૦૯/૨૦૧૫ ના રોજ શ્રી એલ.પી.પટેલના માર્ગદર્શન હેઠળ પૂર્ણ થયો.
- ઈનોવેશન રાઈટઅપ વર્કશોપ તા.૦૨-૦૩/૦૯/૨૦૧૫ ના રોજ ગોવિંદભાઈ ભોયાના માર્ગદર્શન હેઠળ પૂર્ણ થયો.
- જળસંચય અને જળબચત કાર્યશિબિર તા.૦૨-૦૩/૦૯/૨૦૧૫ ના રોજ ડો. મનિષ પટેલના માર્ગદર્શન હેઠળ પૂર્ણ થયો.
- ઈકો ક્લબ તાલીમ વર્ગ તા.૦૪/૦૯/૨૦૧૫ ના રોજ કૃષિ વિદ્યાશાખાના તજજ્ઞોના માર્ગદર્શન સાથે ડો. મનિષ પટેલના સંચાલન હેઠળ પૂર્ણ થયો. વર્કશોપની સાથે નવસારી જિલ્લાની ૬૦ પ્રાથમિક શાળાઓ માં નવતર ઈકો ફ્રેન્ડલી શાળા પ્રોજેક્ટ - ૨૦૧૫ - ૧૬નો શુભારંભ કરવામાં આવ્યો. જેના થકી તાલુકાની શ્રેષ્ઠ ઈકો ક્લબવાળી શાળા મળશે.
- નવસારી જિલ્લાની જિલ્લાકક્ષાની રોલપ્લે અને લોક નૃત્ય સ્પર્ધા તા.૧૧-૯-૨૦૧૫ના રોજ શ્રી એલ.પી પટેલના માર્ગદર્શન હેઠળ પૂર્ણ કરવામાં આવી.
- મહિલા સશક્તિકરણ કાર્યશિબિર તા.૧૮/૦૯/૨૦૧૫ ના રોજ શ્રી એલ.પી.પટેલના માર્ગદર્શન હેઠળ પૂર્ણ થઈ.
- “શાળા સમૃદ્ધિકરણ કાર્યક્રમ” અંતર્ગત આચાર્ય નવસંસ્કરણ કાર્યશિબિર તા.૨૪/૦૯/૨૦૧૫ ના રોજ શ્રી એલ.પી. પટેલ અને શ્રી રાજેશભાઈ પટેલના માર્ગદર્શન હેઠળ પૂર્ણ થયો.
- વાંચન પુસ્તક સમીક્ષા તા.૨૯/૦૯/૨૦૧૫ ના રોજ પ્રાચાર્યશ્રી તથા શ્રી રાજેશભાઈ પટેલના માર્ગદર્શન હેઠળ પૂર્ણ થયો.
- ભાષા કોર્નર તાલીમવર્ગ તા.૦૭-૦૮/૧૦/૨૦૧૫ ના રોજ શ્રીમતી રાધાબેન પટેલના માર્ગદર્શન હેઠળ પૂર્ણ કરવામાં આવ્યો.
- સ્માર્ટ ક્લાસ ઈ-કન્ટેન્ટ રચના વર્કશોપ તા.૦૭-૦૮-૦૯/૧૦/૨૦૧૫ દરમિયાન પૂર્ણ કરી નવસારી જિલ્લાને સોંપવામાં આવેલ જે શ્રી હિરેન યુ. વ્યાસ ના માર્ગદર્શન હેઠળ પૂર્ણ કરી . રાજ્ય કક્ષાએ જમાં કરાવવામાં આવેલ છે.
- સ્કાઉટ ગાઈડ તાલીમ વર્ગ તા.૦૮-૦૯/૧૦/૨૦૧૫ ના રોજ યોજાયો. જેમાં રાજ્યકક્ષાના તજજ્ઞ દ્વારા તાલીમ આપવામાં આવી અને શ્રી એલ.પી. પટેલના માર્ગદર્શન હેઠળ પૂર્ણ થયો.
- ચિત્રકલા, સંગીત અને કાર્યાનુભવ તાલીમ તા.૧૨-૧૩/૧૦/૨૦૧૫ ના રોજ વધઈ ડાયટના શ્રી યોગેશભાઈ ચૌધરી અને વલસાડ ડાયટના શ્રી બીપીનભાઈ પટેલ અને શ્રી હરિશભાઈ સેઈલરના માર્ગદર્શન હેઠળ પૂર્ણ કરવામાં આવ્યો.

સંસ્થા સમાચાર

- કમ્પ્યુટરાઈઝડ લાઈબ્રેરી તાલીમ વર્ગ તા.૧૨-૧૩/૧૦/૨૦૧૫ ના રોજ યોજાયો જેમાં શાળાની લાઈબ્રેરી કમ્પ્યુટરાઈઝડ કરી અધ્યતન કેવી રીતે રાખી શકાય તે અંગે માર્ગદર્શન શ્રી હિરેન વ્યાસ, શ્રી ભગીરથસિંહ પરમાર, શ્રી પ્રકાશભાઈ ચૌધરી અને શ્રી કમલેશભાઈ પટેલ દ્વારા આપવામાં આવ્યું.
- જિલ્લા કક્ષાનો મેક્સ ઓલિમ્પિયાડ સ્પર્ધા તા.૧૫/૧૦/૨૦૧૫ ના રોજ પૂર્ણ કરવામાં આવ્યો. આ સમગ્ર કામગીરી શ્રી જે. એન. રામાણી દ્વારા કરવામાં આવી.
- RMSA ના વલસાડ, ડાંગ અને નવસારી જિલ્લાના આચાર્યો માટેની તાલીમ તા.૧૮/૧૦/૨૦૧૫ થી ૨૧/૧૦/૨૦૧૫ સુધી યોજાઈ જેમાં તજજ્ઞ તરીકે શ્રી હિરેન વ્યાસ, શ્રી ગોવિંદભાઈ ભોયા અને શ્રી ભગીરથસિંહ એસ. પરમાર દ્વારા કામગીરી કરવામાં આવી.
- પ્રાથમિક શાળાના હેડ ટીચરની રિવ્યૂ બેઠક તા.૨૦-૨૧/૧૦/૨૦૧૫ ના રોજ યોજાઈ જેનું સમગ્ર આયોજન અને માર્ગદર્શન ડો. રોહિત પટેલ દ્વારા કરવામાં આવ્યું.
- ડી.એલ.એડ્ કોલેજ ચાપલધરા તા. વાસંદા ખાતે તા.૨૦/૧૦/૨૦૧૫ ના રોજ એડવોકસી કાર્યક્રમ શ્રી એલ.પી. પટેલના માર્ગદર્શન હેઠળ પૂર્ણ કરવામાં આવેલ.
- જિલ્લા કક્ષાએ ગણિત-વિજ્ઞાન પ્રદર્શનમાં વિજેતા થયેલ કૃતિના માર્ગદર્શન માટેનો વર્કશોપ તા.૨૧/૧૦/૨૦૧૫ ના રોજ યોજાયો. જેમાં હિરેન યુ. વ્યાસ દ્વારા માર્ગદર્શન આપવામાં આવ્યું.
- ડી.એલ.એડ્. પ્રથમ વર્ષ ના કોર્સ-દ માહિતી અને પ્રત્યાયન મારફતે અધ્યયનનું સમૃદ્ધિકરણ મોડ્યુલનું કાર્ય પૂર્ણ કરવામાં આવેલ છે.
- શાળા સમૃદ્ધિકરણ કાર્યક્રમ અતંર્ગત ગણદેવી તાલુકાની ૩૯ પ્રા. શાળાઓમાં ડાયેટના લેકચરર દ્વારા દરેક સોમવાર તથા દરમાસના ત્રીજા શનિવારે મુલાકાત લઈ જરૂરી માર્ગદર્શન આપવામાં આવે છે.
- જિલ્લા પંચાયત અને નગર પાલિકા સંચાલિત પ્રા. શાળાના મૂલ્યાંકન અર્થે પ્રથમ સત્રના પ્રશ્ન પત્ર સંરચના વર્કશોપ યોજાયેલ હતો. જેનું માર્ગદર્શન શ્રી જે. એન. રામાણી દ્વારા આપવામાં આવેલ હતું.
- તા.૨૨/૯/૧૫ થી તા.૨૪/૯/૧૫ દરમિયાન માધ્યમિક અને ઉચ્ચતર માધ્યમિક શાળાનું જિલ્લા કક્ષાનું વિજ્ઞાન, ગણિત અને પર્યાવરણ પ્રદર્શન એસ. એસ. અગ્રવાલ પબ્લિક સ્કૂલ નવસારી ખાતે પૂર્ણ કરવામાં આવ્યું.
- તા.૨૮/૯/૨૦૧૫ ના રોજ ડો. બાબાસાહેબ આંબેડકરની ૧૨૫ મી જન્મ જંયતી ઉજવણી નિમિત્તે પ્રાથમિક, માધ્યમિક અને ઉચ્ચતર વિભાગની જિલ્લા કક્ષાની તમામ સ્પર્ધા પૂર્ણ કરવામાં આવી. જેનું સમગ્ર સંચાલન શ્રી નિલેશભાઈ બથવાર દ્વારા કરવામાં આવ્યું.
- તા.૧૫-૧૦-૧૫ થી તા.૧૭-૧૦-૧૫ દરમિયાન જિલ્લા કક્ષાનું વિજ્ઞાન, ગણિત અને પર્યાવરણ પ્રદર્શન કૃષિ કેમ્પસ પ્રાથમિક શાળા, કૃષિ યુનિવર્સિટી કેમ્પસ, તા.જલાલપોર ખાતે પૂર્ણ થયું. જેમાં જિલ્લા કક્ષાના પ્રદર્શનમાં કન્વીનર તરીકેની કામગીરી તાલુકા પ્રાથમિક શિક્ષણાધિકારીશ્રી, જલાલપોરના શ્રી અનિલસિંહ પરમાર અને વિજ્ઞાન સલાહકાર તરીકે શ્રી હિરેન વ્યાસ દ્વારા કામગીરી કરવામાં આવી.

જલાલપોર તાલુકાના પ્રાથમિક શાળાના વિદ્યાર્થીઓની શૈક્ષણિક સમસ્યાઓનો અભ્યાસ

સંશોધક : ડો. રોહિત સી. પટેલ, લેક્ચરર, આઈ.એફ.આઈ.સી. શાખા

સમસ્યાકથન :

જલાલપોર તાલુકાના પ્રાથમિક શાળાના વિદ્યાર્થીઓની શૈક્ષણિક સમસ્યાઓનો અભ્યાસ સંશોધનના હેતુઓ :-

૧. જલાલપોર તાલુકાના પ્રાથમિક શાળાના વિદ્યાર્થીઓની શૈક્ષણિક માહિતી મેળવવી.
૨. જલાલપોર તાલુકાના પ્રાથમિક શાળાના વિદ્યાર્થીઓની શૈક્ષણિક સમસ્યાઓનો અભ્યાસ કરવો.
૩. જલાલપોર તાલુકાના પ્રાથમિક શાળાના વિદ્યાર્થીઓમાં ઉચ્ચ શિક્ષણની તત્પરતાનો અભ્યાસ કરવો.
૪. જલાલપોર તાલુકાના પ્રાથમિક શાળામાં શિસ્ત અને વિદ્યાર્થીઓની સહભાગિતાનો અભ્યાસ કરવો.
૫. જલાલપોર તાલુકાના પ્રાથમિક શાળાના વિકાસ અને અધ્યાપન કાર્યના નાવિન્યનો અભ્યાસ કરવો.

સંશોધનના પ્રશ્નો :-

૧. જલાલપોર તાલુકાના પ્રાથમિક શાળાના વિદ્યાર્થીઓની શૈક્ષણિક માહિતી કેવી જોવા મળે છે?
૨. જલાલપોર તાલુકાના પ્રાથમિક શાળાના વિદ્યાર્થીઓની શૈક્ષણિક સમસ્યાઓ કેવી છે?
૩. જલાલપોર તાલુકાના પ્રાથમિક શાળાના વિદ્યાર્થીઓની ઉચ્ચશિક્ષણ મેળવવા અંગેની તત્પરતા કેવી છે?
૪. જલાલપોર તાલુકાના પ્રાથમિક શાળામાં શિસ્ત અને વિદ્યાર્થીઓની સહભાગિતાની પરિસ્થિતિ કેવી છે?
૫. જલાલપોર તાલુકાના પ્રાથમિક શાળાના વિકાસ અને અધ્યાપન કાર્યની પરિસ્થિતિ કેવી જોવા મળે છે?

સંશોધન પદ્ધતિ:

પ્રસ્તુત સંશોધન સર્વક્ષણ પદ્ધતિએ હાથ ધરવામાં આવેલ હતું

વ્યાપવિશ્વ અને નમૂના પસંદગી :

પ્રસ્તુત સંશોધનમાં જલાલપોર તાલુકાના સમગ્ર પ્રાથમિક શાળાઓ પૈકી જેમાં ધોરણ-૬ અને ધોરણ-૭ નું અભ્યાસ કાર્ય ચલાવવામાં આવે છે તે તમામ શાળાઓ સંશોધનનું વ્યાપવિશ્વ બને.

જેમાંથી નવસારી જિલ્લા પ્રાથમિક શિક્ષણ સાથે જોડાયેલ પ્રાથમિક શાળાના જલાલપોર તાલુકામાં (ધોરણ ૬ અને ૭) આવેલ પ્રાથમિક શાળાઓ પૈકી સહેતુક નમૂનાની રીતે પાંચ શાળા નમૂનામાં પસંદ કરવામાં આવી હતી. જેમાં તે શાળાઓમાં ધોરણ-૬ અને ૭ માં અભ્યાસ કરતાં કુલ વિદ્યાર્થીઓ પૈકી દરેક ધોરણમાંથી યાદ્ચિછક રીતે ૧૦-૧૦ બાળકોને પસંદ કરવામાં આવ્યા હતા. આ રીતે નમૂનામાં ૧૦૦ વિદ્યાર્થીઓની પસંદગી કરવામાં આવી હતી.

ઉપકરણ :


પ્રસ્તુત સંશોધનમાં માહિતી એકત્રિત કરવા માટે સ્વરચિત અભિપ્રાયાવલીનો ઉપયોગ કરવામાં આવેલ હતો.

અંકશાસ્ત્રીય પ્રયુક્તિ:

પ્રસ્તુત સંશોધનમાં માહિતી પૃથકકરણ માટે કોઈ વર્ગ અને ટકાવારીનો ઉપયોગ કરવામાં આવેલ હતો.

તારણો :

૧. વિદ્યાર્થીઓનો અભ્યાસક્રમ સમયસર પૂરો થાય છે.
૨. વિદ્યાર્થીઓને શિક્ષકો તરફથી જરૂરી માર્ગદર્શન મળી રહે છે.
૩. વિદ્યાર્થીઓને શાળામાંથી પુસ્તકો આપવામાં આવે છે.
૪. વર્ગમાં દરેક તાસમાં શિક્ષણ કાર્ય યોગ્ય રીતે થાય છે.
૫. વિદ્યાર્થીઓને શાળામાંથી યોગ્ય પ્રમાણમાં શૈક્ષણિક સાધનો મળી રહે છે.
૬. વિદ્યાર્થીઓને શાળામાં ભણવાનું ગમે છે.
૭. શાળામાં શિક્ષકો વિષય પ્રમાણે પૂરતા નથી.
૮. શાળામાં વિવિધ શૈક્ષણિક પ્રવૃત્તિઓ કરવામાં આવે છે.
૯. શાળામાં સહઅભ્યાસ પ્રવૃત્તિઓ યોજવામાં આવે છે.
૧૦. વિદ્યાર્થીઓને શાળામાંથી શિક્ષણ સંબધી આર્થિક મદદ કરવામાં આવે છે.



જિલ્લા કક્ષાના વિજ્ઞાન, ગણિત અને પર્યાવરણ પ્રદર્શનના સમાપન સમારંભમાં ઉપસ્થિત રહેલા સમારોહના અધ્યક્ષ, જિલ્લા પંચાયત નવસારીના પ્રમુખશ્રી સુરેન્દ્રભાઈ પટેલ સાહેબ, તથા ઉપસ્થિત જિલ્લા પંચાયત શિક્ષણ સમિતિના અધ્યક્ષ મહોદયા, તાલુકા પંચાયતના સભ્યશ્રી, પ્રાચાર્યશ્રી, તાલુકા પ્રાથમિક શિક્ષણાધિકારીશ્રી તથા શિક્ષકસંઘના હોદ્દેદારો

નવસારી જિલ્લા મેથ્સ ઓલિમ્પિયાડ

શ્રી જે. એન. રામાણી, સિનિયર લેક્ચરર, સી.એમ.ડી.ઈ. શાખા

જિલ્લા શિક્ષણ અને તાલીમ ભવન નવસારીની પીએસી અને જૂન માસની પ્રથમ સંકલન બેઠકમાં આ આયોજનની ઘોષણા કરવામા આવી. સૌને આ વિચાર ગમ્યો અને વધાવી લીધો. આથી નવસારી જિલ્લા મેથ્સ ઓલિમ્પિયાડ અંગે સઘળી જાણકારી કન્વીનર શ્રી જે.એન. રામાણીએ સૌને આપી.

જૂલાઈ માસમાં નવસારી જિલ્લાના તમામ સી.આ.સી.કો.ઓ. અને બી.આર.સી.કો.ઓ.ને કન્વીનર શ્રી જે.એન.રામાણી દ્વારા સઘળી માહિતી આપવામાં આવી. તમામને મેથ્સ ઓલિમ્પિયાડ કસોટી અંગે, તેના માળખા અને કસોટી સંચાલન અંગે સમજ આપવામાં આવી. જેમાં સાર્વત્રિક રીતે નક્કી કરવામાં આવ્યું કે આ કાર્યક્રમમાં તમામ શાળાઓ ભાગ લેશે. આથી સૌ પ્રથમ શાળામાં મુખ્ય શિક્ષક દ્વારા ધોરણ ૬, ૭ અને ૮ના તેજસ્વી બાળકોની નિયત નમૂના પ્રમાણે કસોટી યોજવામાં આવી. જેમાં શ્રેષ્ઠ આવનારનું એન્ટ્રી ફોર્મ C.R.C. કક્ષાની હરીફાઈ માટે C.R.C.Co.ને સુપ્રત કરવામા આવ્યા. કલસ્ટર કક્ષાની હરીફાઈની જવાબદારી C.R.C.Co.ને સોંપવામા આવી જે કલસ્ટર કક્ષાએ યોજાઈ. નવસારી જિલ્લામાં આવા ૧૦૩ કલસ્ટરોમાં આ હરીફાઈ યોજવામા આવી. કલસ્ટર કક્ષાએ શ્રેષ્ઠ આવનારની એન્ટ્રી તાલુકા કક્ષાએ તાલુકા પ્રાથમિક શિક્ષણાધિકારીને આપવામા આવી. તાલુકા કક્ષા-એથી આ કસોટી આયોજન અને સંચાલનની જવાબદારી ડાયેટ દ્વારા કરવામાં આવી. આથી તાલુકા કક્ષાના અને જિલ્લા કક્ષાના પ્રશ્નપત્રો ડાયેટના કન્વીનર દ્વારા તૈયાર કરવામાં આવ્યાં. અને હરીફાઈ સફળ રીતે પૂર્ણ કરવામાં આવી. તાલુકા કક્ષાએ શ્રેષ્ઠ આવનાર બાળકો માટેની સ્પર્ધાનું તા.૧૫/૧૦/૨૦૧૫ ના રોજ જિલ્લા કક્ષાના કૃષિ કેમ્પસ પ્રાથમિક શાળા, તા.જલાલપોર ખાતે વિજ્ઞાન, ગણિત અને પર્યાવરણ પ્રદર્શનમાં સંમગ્ર આયોજન કરવામાં આવ્યું અને સ્પર્ધા પૂર્ણ કરવામાં આવી. જેમાં વિજેતા થયેલની યાદી નીચે પ્રમાણે છે:

ક્રમ	વિદ્યાર્થીનું નામ	શાળા
૧	બિંદ આશુતોષ પારસનાથ	વિદ્યાકુંજ હાઈસ્કૂલ, તા. નવસારી
૨	મૈત્રી કે. પટેલ	પોંસરી પ્રાથમિક શાળા, તા.ગણદેવી,
૩	માનસી ગુપ્તા	સર સી. જે. એન. ઝેડ. મહેસા પ્રાથમિક શાળા, તા. નવસારી



બાળ કિલ્લોલ ક્વિઝ કોમ્પીટિશન-૨૦૧૫

શ્રી ધરમસિંહ ડી. રાઠોડ, સી.આર.સી.કો.ઓ., સીસોદ્રા, તા.જિ. નવસારી

તા.૧૪/૧૦/૨૦૧૫ ને બુધવારના રોજ ખડસુપા પ્રાથમિક શાળામાં બાળ કિલ્લોલ ક્વિઝ કોમ્પીટિશનનું આયોજન સી.આર.સી. સીસોદ્રા અને અડદાની શાળાઓ વચ્ચે કરવામાં આવેલ હતું. આવું આયોજન નવસારી જિલ્લામાં સી.આર.સી. કક્ષાએ પ્રથમવાર થઈ રહ્યું હતું. જેમાં આઠ શાળાના કુલ ઓગણસીતેર વિદ્યાર્થીઓએ ભાગ લીધેલ હતો. દરેક ધોરણ દીઠ ત્રણ બાળકોએ ભાગ લીધેલ હતો. દરેક ધારણમાં કુલ પાંચ રાઉન્ડમાં કોમ્પીટિશન કરવામાં આવેલ હતી અને દરેક રાઉન્ડમાં આગળ વધતાં નિયમો અલગ અલગ હતા. વિદ્યાર્થીઓએ સમય મર્યાદામાં જવાબ આપવાના હતા. જેથી વિદ્યાર્થીઓની પૂરેપૂરી કસોટી થઈ જતી હતી.

બાળ કિલ્લોલ ક્વિઝ કોમ્પીટિશન કાર્યક્રમ વિદ્યાર્થીઓ વચ્ચે હરીફાઈ વધતાં થોડો મોડો પૂર્ણ થયો હતો છતાં ખડસુપા પ્રાથમિક શાળાના હોલની રોશની કંઈક નિરાળી હતી. આ કાર્યક્રમમાં વિદ્યાર્થીઓ, વાલી ઓ અને ગ્રામજનો પણ કાર્યક્રમ પૂર્ણ થયા પહેલાં જવાની તૈયારી બતાવતા ન હતા.

બાળ કિલ્લોલ ક્વિઝ કોમ્પીટિશનને પ્રોત્સાહન આપવા માટે જિલ્લા શિક્ષણ અને તાલીમ ભવન, નવસારીના પ્રાચાર્ય શ્રી યોગેશભાઈ પટેલ, તાલુકા પ્રાથમિક શિક્ષણાધિકારીશ્રી નવસારી અને બી.આર.સી.કો. ઓ. ઉપસ્થિત રહ્યા હતા, અને આ બાળ કિલ્લોલ ક્વિઝ કોમ્પીટિશન અંગે સુદર અભિપ્રાયો આપ્યા હતા.

કાર્યક્રમના અંતે દરેક ધોરણમાંથી પ્રથમ, દ્વિતીય અને તૃતીય ક્રમાંક પ્રાપ્ત કરનાર વિદ્યાર્થીઓને ટ્રોફી અને ભાગ લેનાર દરેક વિદ્યાર્થીઓને પ્રમાણપત્ર મહેમાનો, ગ્રામજનો અને શિક્ષકોના હસ્તે આપવામાં આવ્યાં.

આ સમગ્ર કાર્યક્રમનું સફળ સંચાલન અને આયોજન શ્રી ધરમસિંહ ડી. રાઠોડ, સી.આર.સી.કો.ઓ. સીસોદ્રા દ્વારા કરવામાં આવેલ હતું.



બાળ કિલ્લોલ ક્વિઝ સ્પર્ધામાં 8 શાળાના વિદ્યાર્થીઓએ ભાગ લીધો ભાગ લેનાર તમામને પ્રમાણપત્ર અપાયા

ભાસ્કર ન્યૂઝ. નવસારી

નવસારી જિલ્લા પંચાયત હસ્તકની શાળાઓમાં શિક્ષણનું સ્તર સુધારવાના અનેકવિધ પ્રયાસો શિક્ષકો દ્વારા થતાં રહે છે. પરંતુ આવા મોટાભાગના કાર્યક્રમો સરકારની ગાઈડલાઈન પ્રમાણે થતાં રહે છે, જોકે સિસોદરા-અડદા કેન્દ્રના સીઆરસી દ્વારા બાળકોમાં જ્ઞાન સંવર્ધન થાય તેવા શુભ આશય સાથે સ્વૈચ્છિક રીતે જ બાળ કિલ્લોલ ક્વિઝ કમ્પીટિશનનું આયોજન કરાયું હતું. જેમાં કુલ આઠ શાળાના 69 વિદ્યાર્થીઓએ ઉત્સાહભરે ભાગ લીધો હતો. આ સ્પર્ધામાં 1થી 3 ક્રમાંક પ્રાપ્ત કરનાર વિદ્યાર્થીઓને ટ્રોફી તથા ભાગ લેનાર તમામ વિદ્યાર્થીઓને પ્રમાણપત્ર અને પ્રોત્સાહક ઈનામ આપવામાં આવ્યા હતા.

આજના સમયમાં વાલીઓની ખાનગી શાળા તરફ દોટ વધી છે. ખાનગી શાળાઓમાં બાળકને અભ્યાસથી માંડી

રિસિપ્લિન બાબતે ચોક્કસાઈ દાખવવામાં આવે છે તેવું માનવામાં આવે છે. આવા સમયમાં સરકારી શાળાઓમાં પણ વિદ્યાર્થીઓને ઉચ્ચસ્તરની તાલીમ અને સરળતાથી અભ્યાસ કરીને કારકિર્દી ધરી શકે તેવા પ્રયાસો સરકારના વિવિધ પ્રોજેક્ટો દ્વારા હાથ ધરવામાં આવે છે. જોકે હવે શિક્ષકો પણ અંગત રસ દાખવીને વિદ્યાર્થીઓમાં જ્ઞાન સંવર્ધન માટે નીતનવા પ્રયોગો કરતા થયા છે. સિસોદરા-અડદા ગામના સીઆરસી ધરમસિંહ ડી. રાઠોડે પણ એક અનોખો પ્રયોગ કર્યો છે. તેમણે ખડસુપા પ્રાથમિક શાળામાં બાળ કિલ્લોલ ક્વિઝ કમ્પીટિશનનું આયોજન કર્યું હતું. સ્વૈચ્છિક રીતે જોજવામાં આવેલી બે કેન્દ્રની ધો. 6થી 8ના વિદ્યાર્થીઓની યોજાયેલી આ સ્પર્ધામાં કુલ 8 શાળાના 69 વિદ્યાર્થીઓએ ભાગ લીધો હતો. જેમાં સામાન્ય જ્ઞાન સહિતના પ્રશ્નો પૂછવામાં આવ્યા હતા.



મહિલા શિક્ષક દિન સંદર્ભે માણતિનગર પ્રાથમિક શાળા, તા. જલાલપોરમાં યોજાયેલ સ્પર્ધાના વિજેતાઓના ઈનામ વિતરણ કાર્યક્રમમાં સંબોધન કરતા પ્રાચાર્યશ્રી યોગેશભાઈ પટેલ સાહેબ તથા અન્ય લેક્ચરર અને શિક્ષકગણ



ચિત્રકલા, સંગીત અને કાર્યાનુભવ વિષયની શિક્ષક આવૃત્તિ સંદર્ભે યોજાયેલ કાર્યશિબિરમાં પ્રવૃત્તિ કરતા શિક્ષકમિત્રો અને માર્ગદર્શન આપતા તજજ્ઞો




ભાષા કોર્નર ડેવલપમેન્ટ કાર્યશાળામાં પ્રવૃત્તિ કરતા શિક્ષકમિત્રો અને તેમને માર્ગદર્શન આપતા પ્રાચાર્યશ્રી યોગેશભાઈ પટેલ અને શ્રીમતી રાધાબેન



ભાષા કોર્નર ડેવલપમેન્ટ કાર્યશાળામાં પ્રવૃત્તિ કરતા શિક્ષકમિત્રો અને સારસવતરીઓને માર્ગદર્શન આપતા સિનિયર લેક્ચરર ડો. મનિષ એમ. પટેલ



ચિત્રકલા, સંગીત અને કાર્યાનુભવ વિષયની શિક્ષક આવૃત્તિ સંદર્ભે યોજાયેલ કાર્યશિબિરમાં યોગ ક્ષાવતા શ્રી હરિશભાઈ સેઈલર અને તજજ્ઞ તરીકે ઉપસ્થિત ડાયટ વધઈ અને વલસાડના લેક્ચરરશ્રી યોગેશભાઈ ચોધરી, બિપીનભાઈ પટેલ અને પ્રાચાર્યશ્રી તથા શિક્ષકગણ



RMSA માધ્યમિક શાળાના આચાર્યોની તાલીમમાં કમ્પ્યુટરની તાલીમ મેળવ્યાબાદ કમ્પ્યુટર પર હાથ અજમાવતા આચાર્યો અને માર્ગદર્શન આપતા ડાયટ નવાસારીના ડેલ લેબ ડો. ઓ. શ્રી કમલેશભાઈ પટેલ



જિલ્લા શિક્ષણ અને તાલીમ ભવન, નવસારી ખાતે તા.૦૮/૧૦/૨૦૧૫ ના રોજ યોજાયેલ જુદા જુદા તાલીમ વર્કશોપમાં પ્રાર્થનાસભામાં ભાગ લઈ રહેલ શિબિરાર્થીઓ



સ્કાઉટ ગાઈડ તાલીમ વર્કશોપમાં માર્ગદર્શન આપતા શ્રી રણજીતભાઈ અને પ્રાચાર્યશ્રી, માજી. શિક્ષક સંઘ પ્રમુખ, સિનિયર લેક્ચરર એલ. પી. પટેલ તથા અનુસરણ કરતો શિક્ષકગણ

- ઉપચારાત્મક શિક્ષણ માર્ગદર્શન વર્કશોપ શ્રી રાજેશભાઈ પટેલના માર્ગદર્શન હેઠળ પૂર્ણ થયો. પૂર્ણ કરવામાં આવી.
- જિલ્લા પંચાયત અને નગરપાલિકા સંચાલિત પ્રાથમિક શાળાની પ્રથમસત્રની પરીક્ષા માટેના પ્રશ્નપત્ર સંરચના વર્કશોપ યોજાયેલ હતો. જેનું માર્ગદર્શન શ્રી જે.એન.રામાણી દ્વારા આપવામાં આવ્યું.